

ПРЕДЛОГ НА ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА АДМИНИСТРАТИВНИ СЛУЖБЕНИЦИ

Член 1

Во Законот за административни службеници („Службен весник на Република Македонија“ број 27/14, 199/14, 48/15, 154/15, 5/16 и 142/16), во член 7 став (1) во точката 15) зборовите „и тестот на личност“ се бришат.

Точката 16) се брише.

Точките 17), 18), 19), 20) и 21) стануваат точки 16), 17), 18), 19) и 20).

Член 2

Во член 14 во алинејата 4 по зборот „службеник“ запирката се заменува со сврзникот „и“, а зборовите „и тестот на личност“ се бришат.

Член 3

Во член 16 став (1) во алинејата 7 по зборот „БУЛАТС“ се додава зборот „АПТИС“,.

Член 4

Во член 24 во став (2) точката г) се менува и гласи:

„ г) посебни работни компетенции за сите нивоа – активно познавање на еден од трите најчесто користени јазици на Европската унија (англиски, француски, германски); активно познавање на компјутерски програми за канцелариско работење, положен испит за административно управување и други посебни работни компетенции утврдени во актот за систематизација на работни места за соодветното работно место.“

Ставот (3) се брише.

Ставот (4) станува став (3).

Член 5

Во член 25 во став (2) точката г) се менува и гласи:

„ г) посебни работни компетенции за сите нивоа – активно познавање на еден од трите најчесто користени јазици на Европската унија (англиски, француски, германски), активно познавање на компјутерски програми за канцелариско работење и други посебни работни компетенции утврдени во актот за систематизација на работни места за соодветното работно место.“

Ставот (3) се брише.

Член 6

Во член 26 во став (2) точката г) се менува и гласи:

„ г) посебни работни компетенции за сите нивоа – активно познавање на еден од трите најчесто користени јазици на Европската унија (англиски, француски, германски), активно познавање на компјутерски програми за

канцелариско работење и други посебни работни компетенции утврдени во актот за систематизација на работни места за соодветното работно место.“

Ставот (3) се брише.

Член 7

Во членот 30 по ставот (4) се додава нов став (5) кој гласи:

„(5) По исклучок од ставот (4) на овој член, за вработените преку K5 Програмата во Секретаријатот за спроведување на Рамковниот договор постапките за мобилност се спроведуваат во транспарентна и фер постапка на преземање на вработен на работно место за кое ги исполнува општите и посебните услови утврдени со актот за систематизација во друга институција по претходна согласност на Министерството за информатичко општество и администрација и органот надлежен за буџетот на институцијата во која вработениот се презема.“

Ставот (5) станува став (6).

Член 8

Во член 36 став (1) во алинејата 4 зборовите „јазик, ниво според ЦЕФР (CEFR) или бодови според ТОЕФЕЛ ПБТ, ЦБТ или ИБТ“ се заменуваат со зборот „кои“.

Во став (2) во алинејата 5 зборовите „меѓународно признат сертификат за познавање на еден од трите најчесто користени јазици на Европската унија (англиски, француски, германски) или“ се бришат.

Член 9

Во член 38 ставот (1) се менува и гласи:

„ (1) Постапката за селекција за вработување се состои од три фази и тоа административна селекција, испит за административен службеник и проверка на веродостојност на докази и интервју.“

Член 10

Во член 39 ставот (9) се брише.

Ставовите (10) и (11) стануваат ставови (9) и (10).

Во ставот (12), кој станува став (11), зборовите „ставот (11)“ се заменуваат со зборовите „ставот (10)“.

Во ставот (13), кој станува став (12), зборовите „ставот (11)“ се заменуваат со зборовите „ставот (10)“.

Во ставот (14), кој станува став (13), зборовите „ставот (13)“ се заменуваат со зборовите „ставот (12)“.

Член 11

Членот 40 се менува и гласи:

„Фаза 2 – испит за административен службеник

Член 40

(1) Кандидатот за административен службеник полага испит за административен службеник кој го организира и спроведува Агенцијата.

(2) Испитот за административен службеник се состои од два дела и тоа стручен дел и дел за проверка на знаење на еден од трите најчесто користени јазици на Европската унија (англиски, француски, германски).

(3) Со стручниот дел, преку одговарање на прашања во вид на компјутерско тестирање, се проверуваат познавањата на кандидатот во следниве области:

- уставниот поредок на Република Македонија,
- системот на локалната самоуправа,
- системот на управно право, управна постапка и управен спор,
- положбата и други општи прашања за вработените во јавниот сектор, правата од работен однос на административните службеници и
- Кодексот за административни службеници.

(4) Со делот за проверка на знаење на еден од трите најчесто користени јазици на Европската унија (англиски, француски, германски), преку одговарање на прашања во вид на компјутерско тестирање, се проверува познавањето на кандидатот на странски јазик.

(5) Базата на прашања за стручниот дел ја формира Министерството во соработка со Агенцијата, при што најмалку еднаш годишно истата се ревидира.

(6) Базата на прашања од ставот (5) на овој член е јавно достапна на веб страниците на Министерството и Агенцијата и содржи најмалку 500 прашања, за кои се посочени прописите од кои произлегуваат прашањата.

(7) Базата на прашања за делот проверка на знаење на еден од трите најчесто користени јазици на Европската унија (англиски, француски, германски) ја обезбедува Министерството во соработка со високообразовна институција.

(8) Јавно достапна и објавена на веб страниците на Министерството и Агенцијата е и литературата врз основа на која е подготвена и базата на прашања од ставот (7) на овој член.

(9) При ревизијата на прашањата од ставот (5) на овој член, Министерството особено ги има предвид измените на правните прописи на кои е засновано прашањето, бројот на кандидати кои го одговориле, успешноста во одговорите на истите, како и други околности кои можат да влијаат врз подобрувањето на квалитетот на базата, при што одлучува определени прашања да бидат изменети или целосно отстранети.

(10) Прашањата за испитот за административен службеник, во зависност од тежината, се вреднуваат со определен број на бодови, кои се наведени за секое прашање за време на полагањето и истите за секој кандидат се бираат по случаен избор од базите на прашања од ставовите (5) и (7) на овој член.

(11) По исклучок од ставот (2) на овој член со испитот за административен службеник во дипломатијата, царинската и даночната администрација и инспекциските служби, државната ревизија и ревизијата на ИПА, како и во ревизорските тела се проверуваат познавањата на кандидатот во други области утврдени со посебните закони.

(12) Базите на прашања за испит за административен службеник од ставот (11) на овој член ги формира и ревидира институцијата за која се спроведува испитот.

(13) Во рок од три дена од денот на спроведувањето на испитот, согласно со освоените бодови од административната селекција и испитот, Комисијата подготвува и ја објавува на веб страницата на Агенцијата, ранг-листа со идентификациски кодови на кандидатите.

(14) Датумот и времето на одржување на следната фаза на селекција се објавуваат заедно со ранг-листата од ставот (13) на овој член и истиот не може да биде подолг од десет дена од денот на објавувањето.

(15) Најмногу пет пати повеќе кандидати од бројот на работни места за кои се спроведува постапката, а кои биле најдобро рангирани на листата од ставот (13) на овој член, преминуваат во следната фаза на селекција.

(16) Во следната фаза на селекција учествуваат и кандидатите кои имаат ист број на бодови со последно рангираните кандидати од ставот (13) на овој член.“

Член 12

Во насловот на член 41 зборовите „и тестови“ се бришат.

Член 13

Во член 41 во ставот (1) по зборот „службеник“ запирката се заменува со сврзникот „и“, а зборовите „и тестот на личност“ се бришат.

Во ставот (2) по зборот „испитот“ запирката и зборовите „односно на тестот“ се бришат.

Во ставот (3) по зборовите „полагањето на испитот“ запирката и зборовите „односно на тестот“ се бришат, и по зборовите „полагал испитот“ запирката се заменува со точка, а зборовите „односно тестот“ се бришат.

Во ставот (4) по зборот „испитот“ запирката и зборовите „односно тестот“ се бришат.

Ставот (6) се менува и гласи:

„(6) Резултатот, односно бројот на бодови од испитот за административен службеник, на кандидатот му е достапен на компјутерот на кој го полагал веднаш по неговото завршување и за истиот Агенцијата му издава потврда за положен испит за административен службеник, што може да се искористи за други постапки на селекција во рок од една година сметано од денот на првото полагање.“

Во ставовите (13), (14) и (15) зборовите „и тестови“ се бришат.

Член 14

Членот 42 се менува и гласи:

„Член 42

(1) Проверката на веродостојност на доказите ја врши Комисијата за селекција најмалку три часа пред почетокот на интервјуте, за што кандидатите

се должни да ги донесат на увид во оригинал или заверен препис, сите докази наведени во членот 36 ставови (2) и (3) од овој закон.

(2) За кандидатите кои нема да ги достават доказите согласно ставот (1) на овој член, постапката на селекција завршува.

(3) Кандидатите кои успешно ја поминале проверката на веродостојност на докази имаат право да продолжат на интервју.

(4) На интервјуто, преку ситуациони прашања, се проверуваат потребните општи работни компетенции за категоријата на која припаѓа работното место, а преку стручни прашања или практични задачи, се проверуваат посебните работни компетенции од описот на работното место.

(5) Интервјуто од ставот (5) на овој член се спроведува усно и/или писмено.

(6) При спроведувањето на интервјуто, Комисијата за селекција треба да утврди и дали кандидатот го исполнува условот од членот 31 став (1) алинеја 2 на овој закон и врши соодветно бодување.

(7) Во рок од три дена од денот на спроведувањето на интервјуто, согласно со освоените бодови од административната селекција, испитот за административен службеник и интервјуто, за кандидатите кои освоиле најмалку 60% од максималниот број бодови во сите претходни фази на постапката на селекција, Комисијата подготвува конечна ранг-листа на кандидатите кои успешно ги поминале фазите на постапката за селекција и истата ја објавува на веб страницата на Агенцијата.“

Член 15

Насловот на членот 43 и членот 43 се бришат.

Член 16

Во членот 47 по зборот „кандидати“ се става запирка и се додаваат зборовите „формата и содржината на потврдата за положен испит за административен службеник.“

Член 17

Во член 48 во ставот (4) по зборот институцијата се додаваат зборовите „и на Агенцијата“

Во став (5) алинејата 2 се менува и гласи:

„- да е на работно место на непосредно пониско ниво или да е на работно место во рамки на истата категорија во која е работното место за кое е објавен интерниот оглас.“

Член 18

Членот 50 се менува и гласи:

„Член 50

(1) Секретарот, односно раководното лице на институцијата во која не се назначува секретар формира Комисија за селекција за унапредување.

(2) Комисијата од ставот (1) на овој член е составена од:

- раководителот на организационата единица во која се пополнува работно место преку постапка за унапредување, кој е претседател на Комисијата и негов заменик;

- раководителот на организационата единица за управување со човечки ресурси или административниот службеник кој ги врши работите кои се однесуваат на управување со човечки ресурси ако нема организациона единица во институцијата која вработува, кој е член и негов заменик и

- административен службеник од Секторот за селекција на кандидати за вработување во Агенцијата, кој е член и негов заменик.

(3) По исклучок од ставот (2) на овој член во институцијата во која организационата единица во која се пополнува работно место преку постапка за унапредување нема раководител, претседател на комисијата е непосредно претпоставениот на раководителот, односно лице назначено од секретарот, односно раководното лице на институцијата во која не се назначува секретар.

(4) По исклучок од ставот (2) на овој член во институцијата во која организационата единица за управување со човечки ресурси нема раководител или административен службеник кој ги врши работите кои се однесуваат на управување со човечки ресурси, и вториот член на Комисијата е административен службеник од Секторот за селекција на кандидати за вработување во Агенцијата.

(5) Членовите на Комисијата кои се од редот на административните службеници од Секторот за селекција на кандидати за вработување во Агенцијата не можат да бидат од редот на членовите на Комисијата за одлучување по жалби и приговори на административните службеници во втор степен.

Член 19

Насловот на членот 68 и членот 68 се бришат.

Член 20

Во насловот на член 69 зборовите „и надгледување на екстерното проверување“ се бришат.

Член 21

Во член 69 ставот (2) се брише.

Во ставот (3), кој станува став (2), зборовите „ставовите (1) и (2)“ се заменуваат со зборовите „ставот (1)“.

Член 22

Во член 73 во став (1) точката 24) се брише.

Точката 25) станува точка 24).

Точката 26) се брише.

Точките 27), 28), 29) и 30) стануваат точки 25), 26), 27) и 28).

Член 23

Во член 74 во ставот (4) запирката по зборот „неуредност“ се заменува со сврзникот „и“, а зборовите „и намалувањето на плата заради слаб ефект“ се бришат.

Член 24

Во член 77 во ставот (2) зборовите „точки 23) и 24)“ се заменуваат со зборовите „точка 23)“.

Ставот (3) се брише.

Ставот (4) станува став (3).

Ставот (5) се брише.

Член 25

По членот 94 се додава нов наслов и нов член 94-а, кои гласат:

„Надоместок за успешност во работењето

Член 94-а

На административниот службеник кој е оценет со годишна оценка „А“, му се доделува надоместок за успешност во работењето во висина на платата примена во последниот месец од годината за која се вршело оценувањето, доколку во буџетот на институцијата се обезбедени средства за таа намена.

За надоместокот од ставот (1) на овој член одлучува секретарот, односно раководното лице на институцијата во која не се назначува секретар, врз основа на предлог на непосредниот раководител.“

Член 26

Во член 98 по ставот (5) се додава нов став (6) кој гласи:

„(6) На административниот службеник му престанува вработувањето доколку биде оценет со оцена „Д“ два пати последователно или најмалку три пати во последните пет години.“

Ставовите (6), (7) и (8) стануваат ставови (7), (8) и (9).

Во ставот (9), кој станува став (10) зборовите „ставот (6)“ се заменуваат со зборовите „ставот (7)“.

Член 27

Во член 101 став (1) во алинејата 1 зборовите: „и тестовите“ се бришат.

Во алинејата 5 зборовите „и тестови“ се бришат.

Во став (2) во алинејата 1 сврзникот „и“ се заменува со точка.

Алинејата 2 се брише.

Во ставот (5) по зборот „испитот“ запирката и зборовите „односно тестот“ се бришат.

Член 28

Одредбите од членовите 4, 5, 6 и 8 од овој закон, со кои се менуваат одредби од членовите 24 став (2) точката г), 25 став (2) точката г), 26 став (2) точката г) и 36 став (1) алинејата 3 и став (2) од Законот за административни службеници, а кои се однесуваат на познавањето на еден од трите најчесто користени јазици на Европската унија (англиски, француски, германски) ќе отпочнат да се применуваат од 1 март 2018 година.

Административните службеници кои засновале работен однос од денот на влегувањето во сила на овој закон до отпочнување на примената на одредбите од став (1) на овој член, должни се да го положат делот од испитот за административен службеник со кој се проверува познавањето на еден од трите најчесто користени јазици на Европската унија (англиски, француски, германски) најдоцна до 1 септември 2018 година.

Кандидатите за административни службеници и административните службеници кои до влегување во сила на овој закон се стекнале со меѓународно признат сертификат или меѓународно употребувано уверение нема да го полагаат делот од стручниот испит за проверка на знаење на еден од трите најчесто користени јазици на Европската унија (англиски, француски, германски).

На административните службеници кои нема да го положат делот од испитот за административен службеник во рокот утврден во ставот (2) на овој член ќе им престане вработувањето.

Член 29

Одредбите од член 4 од овој закон со кои се менуваат одредбите од член 24 став (2) точката г) кои се однесуваат на положен испит за административно управување ќе отпочнат да се применуваат од 1 јануари 2018 година.

Член 30

Започнатите постапки за вработување и унапредување на административни службеници до денот на влегувањето во сила на овој закон ќе завршат според Законот за административни службеници („Службен весник на Република Македонија“ број 27/14, 199/14, 48/15, 154/15, 5/16 и 142/16).

Во постапката за вработување и унапредување на административните службеници од ставот (1) на овој член за категорија Б нема да се применуваат одредбите за административно управување од Законот за административни службеници („Службен весник на Република Македонија“ број 27/14, 199/14, 48/15, 154/15, 5/16 и 142/16).

Член 31

Во рок од еден месец од денот на влегувањето во сила на овој закон ќе се пропишат формата и содржината на потврдата за положен испит за административен службеник со уредбата од член 47 од Законот за административни службеници.

Член 32

Институциите од член 3 од Законот за административни службеници („Службен весник на Република Македонија“ број 27/14, 199/14, 48/15, 154/15,

5/16 и 142/16) актите за систематизација на работните места ќе ги усогласат со одредбите на овој закон најдоцна до 1 март 2018 година.

Член 33

По завршување на оценувањето на административните службеници во 2016 година нема да се донесува решение за надоместокот за успешност во работењето согласно член 24 од овој закон со кој се додава нов член 94-а и решение за престанок на вработувањето согласно член 25 од овој закон, со кој во членот 98 се додава нов став (6).

Член 34

Овој закон влегува во сила осмиот ден од денот на објавувањето во „Службен весник на Република Македонија“.